
Vasantakamapsarasakritam Vishnu Stotram

ವಸಂತಕಾಮಾಪ್ಸರಸಕೃತಂ ವಿಷ್ಣುಸ್ತೋತ್ರಂ

Document Information



Text title : Vasantakamapsarasakritam Vishnu Stotram

File name : vasantakAmApsarasakRRitaMviShNustotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | AvantyakhaNDa | adhyAya 193/16-47||

Latest update : July 6, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 6, 2025

sanskritdocuments.org



ವಸಂತಕಾಮಾಪ್ಸರಸಕೃತಂ ವಿಷ್ಣುಸ್ತೋತ್ರಂ



ವಸಂತಕಾಮಾಪ್ಸರಸ ಉಚುಃ .

ಪಶ್ಯಾಮ ನಾದಿಂ ತವ ದೇವ ನಾಂತಂ ನ ಮಧ್ಯಮವ್ಯಾಕೃತರೂಪಪಾರಂ .
ಪರಾಯಣಂ ತ್ವಾಂ ಜಗತಾಮನಂತಂ ನತಾಃ ಸ್ಮ ನಾರಾಯಣಮಾತ್ಮಭೂತಂ .. 16..
ಮಹೀನಭೋವಾಯುಜಲಾಗ್ನಯಸ್ತ್ವಂ ಶಬ್ದಾದಿರೂಪಸ್ತು ಪರಾಪರಾತ್ಮನ್ .
ತ್ವತ್ತೋ ಭವತ್ಯಚ್ಯುತ ಸರ್ವಮೇತದ್ಭೇದಾದಿರೂಪೋಽಸಿ ವಿಭೋ ತ್ವಮಾತ್ಮನ್ .. 17..
ದ್ರಷ್ಟಾಸಿ ರೂಪಸ್ಯ ಪರಸ್ಯ ವೇತ್ತಾ ಶ್ರೋತಾ ಚ ಶಬ್ದಸ್ಯ ಹರೇ ತ್ವಮೇಕಃ .
ಸೃಷ್ಟ್ವಾ ಭವಾನ್ ಸರ್ವಗತೋಽಖಿಲಸ್ಯ ಘ್ರಾತಾ ಚ ಗಂಧಸ್ಯ ಪೃಥಕ್ಕರೀರಿ .. 18..
ಸುರೇಷು ಸರ್ವೇಷು ನ ಸೋಽಸ್ತಿ ಕಶ್ಚಿನ್ಮನುಷ್ಯಲೋಕೇಷು ನ ಸೋಽಸ್ತಿ ಕಶ್ಚಿತ್ .
ಪಶ್ಚಾದಿವರ್ಗೇಷು ನ ಸೋಽಸ್ತಿ ಕಶ್ಚಿದ್ಯೋ ನಾಂಶಭೂತಸ್ತವ ದೇವದೇವ .. 19..
ಬ್ರಹ್ಮಾಂಬುಧೀಂದುಪ್ರಮುಖಾನಿ ಸೌಮ್ಯ ಶಕ್ರಾದಿರೂಪಾಣಿ ತವೋತ್ತಮಾನಿ .
ಸಮುದ್ರರೂಪಂ ತವ ಧೈರ್ಯವತ್ಪು ತೇಜಃ ಸ್ವರೂಪೇಷು ರವಿಸ್ತಥಾಗ್ನಿಃ .. 20..
ಕ್ಷಮಾಧನೇಷು ಕ್ಷಿತಿರೂಪಮಗ್ರ್ಯಂ ಶೀಘ್ರೇಷು ಶೀಘ್ರೋ ಬಲವತ್ಪು ವಾಯುಃ .
ಮನುಷ್ಯರೂಪಂ ತವ ರಾಜವೇಷೋ ಮೂಢೇಷು ಸರ್ವೇಶ್ವರ ಪಾದಪೋಽಸಿ .. 21..
ಸರ್ವಾನಯೇಷ್ವಚ್ಯುತ ದಾನವಸ್ತ್ವಂ ಸನತ್ನುಜಾತಶ್ಚ ವಿವೇಕವತ್ಪು .
ರಸಸ್ವರೂಪೇಣ ಜಲಸ್ಥಿತೋಽಸಿ ಗಂಧಸ್ವರೂಪಂ ಭವತೋ ಧರಿತ್ರ್ಯಾಂ .. 22..
ದೃಶ್ಯಸ್ವರೂಪಶ್ಚ ಹುತಾಶನಸ್ತ್ವಂ ಸ್ಪರ್ಶಸ್ವರೂಪಂ ಭವತಃ ಸಮೀರೇ .
ಶಬ್ದಾದಿಕಂ ತೇ ನಭಸಿ ಸ್ವರೂಪಂ ಮಂತವ್ಯರೂಪೋ ಮನಸಿ ಪ್ರಭೋ ತ್ವಂ .. 23..
ಬೋಧಸ್ವರೂಪಶ್ಚ ಮತೌ ತ್ವಮೇಕಃ ಸರ್ವತ್ರ ಸರ್ವೇಶ್ವರ ಸರ್ವಭೂತ .
ಪಶ್ಯಾಮಿ ತೇ ನಾಭಿಸರೋಜಮಧ್ಯೇ ಬ್ರಹ್ಮಾಣಮೀಶಂ ಚ ಹರಂ ಭೃಕುಟ್ಯಾಂ .. 24..
ತವಾಶ್ಚಿನೌ ಕರ್ಣಗತೌ ಸಮಸ್ತಾಸ್ತವಾಸ್ಥಿತಾ ಬಾಹುಷು ಲೋಕಪಾಲಾಃ .
ಘ್ರಾಣೋಽನಿಲೋ ನೇತ್ರಗತೌ ರವೀಂದು ಜಿಹ್ವಾ ಚ ತೇ ನಾಥ ಸರಸ್ವತೀಯಂ .. 25..
ವಾದೌ ಧರಿತ್ರೀ ಜಠರಂ ಸಮಸ್ತಾಂಲ್ಲೋಕಾನ್ ಹೃಷೀಕೇಶ ವಿಲೋಕಯಾಮಃ .
ಜಂಘೇ ವಯಂ ಪಾದತಲಾಂಗುಲೀಷು ಪಿಶಾಚಯಕ್ಷೋರಗಸಿದ್ಧಸಂಘಾಃ .. 26..
ಪುಂಸ್ತೇ ಪ್ರಜಾನಾಂ ಪತಿರೋಷ್ಯಯುಗ್ಮೇ ಪ್ರತಿಷ್ಠಿತಾಸ್ತೇ ಕೃತವಃ ಸಮಸ್ತಾಃ .
ಸರ್ವೇ ವಯಂ ತೇ ದಶನೇಷು ದೇವ ದಂಷ್ಟ್ರಾಸು ದೇವಾ ಹ್ಯಭವಂಶ್ಚ ದಂತಾಃ .. 27..
ರೋಮಾಣ್ಯಶೇಷಾಸ್ತವ ದೇವಸಂಘಾ ವಿದ್ಯಾಧರಾ ನಾಥ ತವಾಂಘ್ರಿರೇಖಾಃ .

ಸಾಂಗಾಃ ಸಮಸ್ತಾಸ್ತವ ದೇವ ವೇದಾಃ ಸಮಾಸ್ಥಿತಾಃ ಸಂಧಿಷು ಬಾಹುಭೂತಾಃ .. 28..
 ವರಾಹಭೂತಂ ಧರಣೀಧರಸ್ತೇ ನೃಸಿಂಹರೂಪಂ ಚ ಸದಾ ಕರಾಲಂ .
 ಪಶ್ಯಾಮ ತೇ ವಾಜಿಶಿರಸ್ತಥೋಚ್ಚೈಸ್ತ್ರಿವಿಕ್ರಮೇ ಯಚ್ಚ ತದಾಪ್ರಮೇಯಂ .. 29..
 ಅಮೀ ಸಮುದ್ರಾಸ್ತವ ದೇವ ದೇಹೇ ಮೌರ್ವಾಲಯಃ ಶೈಲಧರಾಸ್ತಥಾಮೀ .
 ಇಮಾಶ್ಚ ಗಂಗಾಪ್ರಮುಖಾಃ ಸ್ರವಂತ್ಯೋ ದ್ವೀಪಾಣ್ಯಶೇಷಾಣಿ ವನಾದಿದೇಶಾಃ .. 30..
 ಸ್ತುವಂತಿ ಚೇಮೇ ಮುನಯಸ್ತವೇಶ ದೇಹೇ ಸ್ಥಿತಾಸ್ವ ನೃಹಿಮಾನಮಗ್ನ್ಯಂ .
 ತ್ವಾಮೀಶಿತಾರಂ ಜಗತಾಮನಂತಂ ಯಜಂತಿ ಯಜ್ಞೈಃ ಕಿಲ ಯಜ್ಞಿನೋಽಮೀ .. 31..
 ತ್ವತ್ತೋ ಹಿ ಸೌಮ್ಯಂ ಜಗತೀಹ ಕಿಂಚಿತ್ತ್ವ ತ್ವೋ ನ ರೌದ್ರಂ ಚ ಸಮಸ್ತಮೂರ್ತೇ .
 ತ್ವತ್ತೋ ನ ಶೀತಂ ಚ ನ ಕೇಶವೋಷ್ಣಂ ಸರ್ವಸ್ವರೂಪಾತಿಶಯೀ ತ್ವಮೇವ .. 32..
 ಪ್ರಸೀದ ಸರ್ವೇಶ್ವರ ಸರ್ವಭೂತ ಸನಾತನಾತ್ಮಾ ಪರಮೇಶ್ವರೇಶ .
 ತ್ವನ್ನಾಯಯಾ ಮೋಹಿತಮಾನಸಾಭಿಯುತೈಃಪರಾಧ್ಧಂ ತದಿದಂ ಕ್ಷಮಸ್ವ .. 33..
 ಕಿಂ ವಾಪರಾಧ್ಧಂ ತವ ದೇವದೇವ ಯನ್ನಾಯಯಾ ನೋ ಹೃದಯಂ ತವಾಪಿ .
 ಮಾಯಾಭಿಶಂಕಿಪ್ರಣತಾರ್ತಿಕಂತರ್ಮನೋ ಹಿ ನೋ ವಿಹ್ವಲತಾಮುಪೈತಿ .. 34..
 ನ ತೇಽಪರಾಧ್ಧಂ ಯದಿ ತೇಽಪರಾಧ್ಧಮಸ್ಮಾಭಿರುನ್ಮಾರ್ಗವಿವರ್ತಿನೀಭಿಃ .
 ತತ್ಕ್ಷಮ್ಯತಾಂ ಸೃಷ್ಟಿಕೃತಸ್ತವೈವ ದೇವಾಪರಾಧಃ ಸೃಜತೋ ವಿವೇಕಂ .. 35..
 ನಮೋ ನಮಸ್ತೇ ಗೋವಿಂದ ನಾರಾಯಣ ಜನಾರ್ದನ .
 ತ್ವನ್ನಾಮಸ್ಮರಣಾತ್ಪಾಪಮಶೇಷಂ ನಃ ಪ್ರಣಶ್ಯತು .. 36..
 ನಮೋಽನಂತ ನಮಸ್ತುಭ್ಯಂ ವಿಶ್ವಾತ್ಮನ್ವಿಶ್ವಭಾವನ .
 ತ್ವನ್ನಾಮಸ್ಮರಣಾತ್ಪಾಪಮಶೇಷಂ ನಃ ಪ್ರಣಶ್ಯತು .. 37..
 ವರೇಣ್ಯ ಯಜ್ಞಪುರುಷ ಪ್ರಜಾಪಾಲನ ವಾಮನ .
 ತ್ವನ್ನಾಮಸ್ಮರಣಾತ್ಪಾಪಮಶೇಷಂ ನಃ ಪ್ರಣಶ್ಯತು .. 38..
 ನಮೋಽಸ್ತು ತೇಽಬ್ಜನಾಭಾಯ ಪ್ರಜಾಪತಿಕೃತೇ ಹರ .
 ತ್ವನ್ನಾಮಸ್ಮರಣಾತ್ಪಾಪಮಶೇಷಂ ನಃ ಪ್ರಣಶ್ಯತು .. 39..
 ಸಂಸಾರಾರ್ಣವಪೋತಾಯ ನಮಸ್ತುಭ್ಯಮಧೋಕ್ಷಜ .
 ತ್ವನ್ನಾಮಸ್ಮರಣಾತ್ಪಾಪಮಶೇಷಂ ನಃ ಪ್ರಣಶ್ಯತು .. 40..
 ನಮಃ ಪರಸ್ಮೈ ಶ್ರೀಶಾಯ ವಾಸುದೇವಾಯ ವೇಧನೇ .
 ಸ್ವೇಚ್ಛಯಾ ಗುಣಯುಕ್ತಾಯ ಸರ್ಗಸ್ಥಿತ್ಯಂತಕಾರಿಣೇ .. 41..
 ಉಪಸಂಹರ ವಿಶ್ವಾತ್ಮನ್ ರೂಪಮೇತತ್ಸನಾತನಂ .
 ವರ್ಧಮಾನಂ ನ ನೋ ದ್ರಷ್ಟುಂ ಸಮರ್ಥಂ ಚಕ್ಷುರೀಶ್ವರ .. 42..
 ಪ್ರಲಯಾಗ್ನಿಸಹಸ್ರಸ್ಯ ಸಮಾ ದೀಪ್ತಿಸ್ತವಾಚ್ಯುತ .
 ಪ್ರಮಾಣೇನ ದಿಶೋ ಭೂಮಿರ್ಗಗನಂ ಚ ಸಮಾವೃತಂ .. 43..

ನ ವಿದ್ಮಃ ಕುತ್ರ ವರ್ತಾಮೋ ಭವಾನ್ನಾಥೋಪಲಕ್ಷ್ಯತೇ .
ಸರ್ವಂ ಜಗದಿಹೈಕಸ್ಥಂ ಪಿಂಡಿತಂ ಲಕ್ಷಯಾಮಹೇ .. 44..
ಕಿಂ ವರ್ಣಯಾಮೋ ರೂಪಂ ತೇ ಕಿಂ ಪ್ರಮಾಣಮಿದಂ ಹರೇ .
ಮಾಹಾತ್ಮ್ಯಂ ಕಿಂ ನು ತೇ ದೇವ ಯಜ್ಞಿಹ್ವಾಯಾ ನ ಗೋಚರೇ .. 45..
ವಕ್ತಾರೋ ವಾಯುತೇನಾಪಿ ಬುದ್ಧೀನಾಮಯುತಾಯುತ್ಯೈಃ .
ಗುಣನಿರ್ವರ್ಣನಂ ನಾಥ ಕರ್ತುಂ ತವ ನ ಶಕ್ಯತೇ .. 46..
ತದೇತದ್ವರ್ಷಿತಂ ರೂಪಂ ಪ್ರಸಾದಃ ಪರಮಃ ಕೃತಃ .
ಭಂದತೋ ಜಗತಾಮೀಶ ತದೇತದುಪಸಂಹರ .. 47..
ಇತಿ ಶ್ರೀಸ್ಕಂದಪುರಾಣೇ ಆವಂತ್ಯಖಂಡೇ ರೇವಾಖಂಡೇ ತ್ರಿನವತ್ಯಧಿಕ-
ಶತತಮಾಧ್ಯಾಯಾಂತರ್ಗತಂ ವಸಂತಕಾಮಾಪ್ಸರಸಕೃತಂ ವಿಷ್ಣುಸ್ತೋತ್ರಂ
ಸಮಾಪ್ತಂ .
ಸ್ಕಂದಪುರಾಣ . ಆವಂತ್ಯಖಂಡ . ಅಧ್ಯಾಯ 193/16-47..
skandapurANa . AvantyaKhaNDa . adhyAya 193/16-47..
Proofread by PSA Easwaran

—
Vasantakamapsarasakritam Vishnu Stotram
pdf was typeset on July 6, 2025
—

Please send corrections to sanskrit@cheerful.com

